

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీయః కాంతాయ కళ్యాణనిధయే నిధయేఽర్చినామ్ ।
శ్రీ వేంకటనివాసాయ శ్రీనివాసాయ మంగళమ్ ॥

అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్ఠమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధద్వష్టాద్వష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్వాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం, శ్రీ లక్ష్మీహృదయస్తోత్రం తథా మాంగళ్యనివృద్ధిస్తోత్ర-పారాయణం చ అన్యోన్య సహాయేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః

శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।
దారుణం హి తపస్సిద్ధ్యై విషాగ్నిరపి శీతలః ॥ 1 ॥
మనసైవ ప్రణమ్యేనం సా తధైవ స్థితా సతీ ।
కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥
ఆస్మతం ప్రార్థయిష్యేఽహం వరమేకమిమం విభుం ।
అనాయసీ చాయసీ చ స్యామహం జీవసూచికా ॥ 3 ॥
అస్యోక్త్యా ద్వివిధా సూచిః భూత్వాఽలక్ష్మ్యా విశామ్యహం ।
ప్రాణీనాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।

క్రమేణ క్షుద్విద్యానాశాయ క్షుద్విద్యానాశః పరం సుఖమ్ ॥ 5 ॥

ఇతి సంచింతయంతీం తాం ఉవాచ కమలాలయః ।

అన్యాద్యశ్యాః తథా దృష్ట్వా స్తనితాభ్రవోపమమ్ ॥ 6 ॥

బ్రహ్మోవాచ

పుత్రి కర్కటికే రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

కర్కట్యువాచ

భగవన్ భూతభవ్యేశ స్యామహం జీవసూచికా ।

అనాయసీ చాయసీ చ విధేర్పయసి చేద్వరం ॥ 8 ॥

శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।

సూచికా సోపసర్గా త్వం భవిష్యసి విషూచికా ॥ 9 ॥

సూక్ష్మయా మాయయా సర్వలోకహింసాం కరిష్యసి ।

దుర్భోజనా దురారంభా మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః తేషాం హింసాం కరిష్యసి ।

ప్రవిశ్యాఽఽహృదయం ప్రాణైః పద్మప్రీహాది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।

సగుణం విగుణం చైవ జనమాసాదయిష్యసి ॥ 12 ॥

గుణాన్వితచిత్సార్థం మంత్రోఽయం తు మయోచ్యతే ।

బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥

విషూచికాఽభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,

దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।
మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।
కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛందే రసాయన హృదిస్థితం ।
అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః
క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం, ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికా మహామారీనివారకమంత్రకథనం నామ

ఏకోనసప్తతితమస్వర్గః
అథ ధన్వంతరి ధ్యానమ్

అమృతానంత గోవింద విష్ణో నారాయణామృత ।
రోగానే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।
స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।
అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీ లక్ష్మీ హృదయస్తోత్రమ్

త్వదధీనస్త్వహం మాతస్త్వత్ప్రసా మయి విద్యతే ।
యావత్సంపూర్ణకామస్సాం తావద్దేహి దయానిధే ॥ 1 ॥

క్షణమాత్రం న శక్నోమి జీవితం త్వత్ప్రసాం వినా ।
న జీవంతీహ జలజా జలం త్వక్త్యా జలగ్రహః ॥ 2 ॥

యథా హి పుత్రవాత్సల్యాత్ జననీ ప్రస్నుతస్తనీ ।
 వత్సం త్వరితమాగత్య సంప్రీణయతి వత్సలా ॥ 3 ॥
 యది స్యాత్తవ పుత్రోఽహం మాతా త్వం యది మామకీ ।
 దయాపయోధరస్తన్యసుధాభిరభిషించ మామ్ ॥ 4 ॥
 మృగ్యో న గుణలేశోఽపి మయి దోషైకమందిరే ।
 పాంసూనాం వృష్టిబిందూనాం దోషాణాం చ న మే మితిః ॥ 5 ॥
 పాపినామహమేవాగ్రో దయాళూనాం త్వమగ్రణీః ।
 దయనీయో మదన్యోఽస్తి తవ కోఽత్ర జగత్తయే ॥ 6 ॥
 విధినాఽహం న సృష్టశ్చేన్న స్యాత్తవ దయాళుతా ।
 ఆమయో వా న సృష్టశ్చేదౌషధస్య వృథోదయః ॥ 7 ॥
 కృపా మదగ్రజా కిం తే అహం కిం వా తదగ్రజః ।
 విచార్య దేహి మే విత్తం తవ దేవి దయానిధే ॥ 8 ॥
 మాతా పితా త్వం గురుః సద్గతిః శ్రీః త్వమేవ సంజీవనహేతుభూతా ।
 అన్యం న మన్యే జగదేకనాథే త్వమేవ సర్వం మమ దేవి సత్యే ॥ 9 ॥
 ఆద్యాదిలక్ష్మీర్భవ సుప్రసన్నా విశుద్ధవిజ్ఞానసుఖైకదోగ్ధీ ।
 అజ్ఞానహంత్రి త్రిగుణాతిరిక్తా ప్రజ్ఞాననేత్రీ భవ సుప్రసన్నా ॥ 10 ॥
 అశేషవాగ్జ్ఞాన్యమలాపహంత్రి నవం నవం సృష్ట సువాక్రదాయినీ ।
 మమేహ జిహ్వోగ్రసురంగనర్తకీ భవ ప్రసన్నా వదనే చ మే శ్రీః ॥ 11 ॥
 సమస్తసంపత్స విరాజమానా సమస్తతేజస్సువిభాసమానా ।
 విష్ణుప్రియే త్వం భవ దీప్యమానా వాగ్దేవతా మే నయనే ప్రసన్నా ॥ 12 ॥
 సర్వప్రదర్శే సకలార్థదే త్వం ప్రభాసులావణ్యదయాప్రదోగ్ధీ ।
 సువర్ణదే త్వం సుముఖీ భవ శ్రీః హిరణ్మయీ మే నయనే ప్రసన్నా ॥ 13 ॥
 సర్వార్థదా సర్వజగత్ప్రసూతిః సర్వేశ్వరీ సర్వభయాపహంత్రి ।
 సర్వోన్నతా త్వం సుముఖీ భవ శ్రీః హిరణ్మయీ మే నయనే ప్రసన్నా ॥ 14 ॥
 సమస్తవిఘ్నోఘవినాశకారిణీ సమస్తభక్తోద్ధరణే విచక్షణా ।
 అనంతసౌభాగ్యసుఖప్రదాయినీ హిరణ్మయీ మే నయనే ప్రసన్నా ॥ 15 ॥
 దేవి ప్రసీద దయనీయతమాయ మహ్యం దేవాధినాథభవదేవగణాభివంద్యే ।

మాతస్తథైవ భవ సన్నిహితా దృశోర్మే పత్యా సమం మమ ముఖే భవ సుప్రసన్నా || 16 ||
 మా వత్స భీరభయదానకరోఽర్చితస్తే మౌతౌ మమేతి మయి దీనదయానుకంపే |
 మాతః సమర్చయ ముదా కరుణాకటాక్షం మాంగళ్యబీజమిహ నః సృజ జన్మ మాతః || 17 ||
 కటాక్ష ఇహ కామధుక్ తవ మనస్తు చింతామణిః కరః సురతరుః సదా నవనిధిస్త్యమేవేందిరే |
 భవేత్తవ దయారసో మమ రసాయనం చాన్వహం ముఖం తవ కలానిధిర్వివిధవాంఛితార్థప్రదమ్ || 18 ||
 యథా రసస్పర్శనతోఽయసోఽపి సువర్ణతా స్యాత్కమలే తథా తే |
 కటాక్షసంస్పర్శనతో జనానాం అమంగళానామపి మంగళత్వమ్ || 19 ||
 దేహీతి నాస్తీతి వచః ప్రవేశాత్ భీతో రమే త్వాం శరణం ప్రపద్యే |
 అతః సదాస్మిన్నభయప్రదా త్వం సహైవ పత్యా మయి సన్నిధేహి || 20 ||
 కల్పద్రుమేణ మణినా సహితా సురభా శ్రీస్తే కళా మయి రసేన రసాయనేన |
 ఆస్తాం అతో మమ చ దృక్కరపాణిపాదౌ స్పృష్ట్యాః సువర్ణవపుషః స్థిరజంగమాః స్యుః || 21 ||
 ఆద్యాదివిష్ణోః స్థిరధర్మపత్నీ త్వమేవ పత్యా మయి సన్నిధేహి |
 ఆద్యాదిలక్ష్మీః త్వదనుగ్రహేణ పదే పదే మే నిధిదర్శనం స్యాత్ || 22 ||
 ఆద్యాదిలక్ష్మీహృదయం పఠేద్యః స రాజ్యలక్ష్మీమచలాం తనోతి |
 మహాదరిద్రోఽపి భవేద్ధనాధ్యః తదన్వయే శ్రీః స్థిరతాం ప్రయాతి || 23 ||
 యస్య స్మరణమాత్రేణ తుష్ట్యా స్యాద్విష్ణువల్లభా |
 తస్యాభీష్టం దదత్యాశు తం పాలయతి పుత్రవత్ || 24 ||

ఇతి శ్రీ లక్ష్మీ హృదయస్తోత్రమ్

అథ మాంగళ్యవివృద్ధిస్తోత్రమ్

అనుగ్రహం చాపి బలేరనుత్తమః చకార యశ్చేంద్రపదోపమం క్షణాత్ |
 సురాంశ్చ యజ్ఞాంశభుజః స సర్వదా మమాస్తు మాంగళ్యవివృద్ధయే హరిః || 1 ||
 రసాతలాద్యేన పురా సమాహృతాః సమస్తవేదా జలచారిరూపిణా |
 స కైటభారిః మధుహోఽమ్బుశాయీ మమాస్తు మాంగళ్యవివృద్ధయే హరిః || 2 ||
 నిఃక్షత్రియాం యశ్చ చకార మేదినీం అనేకశో బాహువనం తథాఽచ్ఛినత్ |
 యః కార్తవీర్యస్య స భార్గవోత్తమో మమాస్తు మాంగళ్యవివృద్ధయే హరిః || 3 ||
 నిహత్య యో వాలినముగ్రవిక్రమం నిబద్ధ్య సేతుం జలధౌ దశాననమ్ |

జఘాన చాన్యాన్ రజనీచరానసౌ మమాస్తు మాంగల్యవివృద్ధయే హరిః ॥ 4 ॥
 చిక్షేప బాలః శకటం, బభంజ యో యమార్జునం కంసమరిం జఘాన చ ।
 మమర్ద చాణూరముఖాన్ స సర్వదా మమాస్తు మాంగల్యవివృద్ధయే హరిః ॥ 5 ॥
 ప్రాతః సహస్రాంశుమరీచినిర్మలం కరేణ బిభ్రత్ భగవాన్ సుదర్శనమ్ ।
 కౌమోదకీ చాపి గదామనన్తో మమాస్తు మాంగల్యవివృద్ధయే హరిః ॥ 6 ॥
 హిమేందుకుందస్ఫటికాభనిర్మలం ముఖానిలాపూరితమీశ్వరేశ్వరః ।
 మధ్యాహ్నకాలేఽపి స శంఖముద్వహాన్ మమాస్తు మాంగల్యవివృద్ధయే హరిః ॥ 7 ॥
 తథాపరాహ్ణే ప్రవికాసి పంకజం వక్షస్థలేన శ్రియముద్వహాన్ హరిః ।
 విస్తారిపద్మాయతపత్రలోచనో మమాస్తు మాంగల్యవివృద్ధయే హరిః ॥ 8 ॥
 సర్వేషు కాలేషు సమస్తదేశేషు అశేషకార్యేషు తథేశ్వరేశ్వరః ।
 సర్వైః స్వరూపైర్భగవాన్ అనాదిమాన్ మమాస్తు మాంగల్యవివృద్ధయే హరిః ॥ 9 ॥
 ఏతత్ పరన్ దాల్భ్య సమస్తపాపైః విముచ్యతే విష్ణుపరో మనుష్యః ।
 సిద్ధ్యంతి కార్యాణి తథాఽస్య సర్వాన్ అర్థానవాప్నోతి యథేచ్ఛతే తాన్ ॥ 10 ॥
 దుఃస్వప్నుః ప్రశమముపైతి పఠ్యమానే స్తోత్రేఽస్మిన్ శ్రవణవిధౌ సదోద్యతస్య ।
 ప్రారంభో ద్రుతముపయాతి సిద్ధిమీశః పాపాని క్షుపయతి చాస్య దేవదేవః ॥ 11 ॥
 మాంగళ్యం పరమపదం సదార్థసిద్ధిం నిర్విఘ్నామధికఫలాం శ్రియం దదాతి ।
 కిం లోకే తదిహ పరత్ర చాపి పుంసాం యద్విష్ణుప్రవణధియాం న దాల్భ్య సాధ్యమ్ ॥ 12 ॥
 దేవేంద్రః త్రిభువనమర్థమేకపింగః సంసిద్ధిం త్రిభువనగాం చ కార్తవీర్యః ।
 వైదేహః పరమపదం ప్రసాద్య విష్ణుం సంప్రాప్తాః సకలఫలప్రదో హి విష్ణుః ॥ 13 ॥
 సర్వారంభేషు దాల్భ్యైతద్ దుఃస్వప్నేషు చ పండితః ।
 జపేదేకమనా విష్ణౌ తథాఽమాంగల్యదర్శనే ॥ 14 ॥
 శమం ప్రయాంతి దుష్టాని గ్రహపీడాశ్చ దారుణాః ।
 కర్మారంభాశ్చ సిద్ధ్యంతి పుణ్యమాప్నోతి చోత్తమమ్ ॥ 15 ॥
 హరిర్దదాతి భద్రాణి మాంగల్యస్తుతిసంస్తుతః ।
 కరోత్యఖిలరూపైస్తు రక్షామక్షతశక్తిభృత్ ॥ 16 ॥

ఇతి మాంగల్యవివృద్ధిస్తోత్రమ్

అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః
భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి రిపుభయశమనం భార్గవః శౌర్యమార్కిః
దీర్ఘాయుః సైంహికేయః విపులతరయశః కేతురాచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీ వేంకటనివాసాయ శ్రీనివాసాయ మంగళమ్ ॥

★★★